

IT-TIENI PARTI

QORTI CIVILI PRIM'AWLA

7 ta' Jannar, 1964

Imħalef:—

Onor. M. Caruana Curran, B.A., LL.D.

Francis Coleiro noe.

versus

Carmelo Cassar.

Danni — Kulpa Aquiliana — Regolament 7 tal-Factories Ordinance.

F'kas fejn il-grad ta' prevedibilita' huwa remot hafna il-Qorti ma tarax nuqqas mid-diligenza ordinarja mistennija mill-"bonus pater familias".

Huwa veru li forn jidhol fid-definizzjoni ta' "factory" tal-Factories Ordinance (Kap 169) u li skond l-Art. 6 ta' dik l-Ordinanza il-proprjetarju ta' jabbrika huwa responsabbli għall-osservanza tad-disposizzjonijiet ta' l-Ordinanza u tar-Regolament magħmulin taħtha. Imma in kwantu dak il-ksur ta' dover impost mir-regolamenti jista' johlq presunzjoni ta' responsabbilita' kontra il-konvenut (Art. 1076 Kod. Civ.) l-oneru tal-provi tiegħu huwa dejjem a kariku tad-danneggjat.

Il-Qorti:— Rat l-att ta' citazzjoni li bih l-attur Francis Coleiro, bhala legittimu rappresentant ta' bintu minuri Victoria — premessi d-dikjarazzjonijiet necessarji u mogħtija l-provedementi kollha opportuni — talab (i) li il-konvenut jigi dikjarat responsabbli tad-danni li sofriet bint l-attur,

'l fuq imsemmija minuri ta' 11-il sena, mħabba traskuragni imprudenza u non-osservanza tar-regolamenti da parti ta' l-istess konvenut, fil-5 ta' Gunju 1962, meta mħabba htija ta' l-istess konvenut lidha ġiet maqbuda fil-magna li tithan il-lewż fid-dolċerija tal-konvenut (ii) li dawn id-danni jġu likwidati okkonendo permezz ta' periti nominandi, u (iii) li l-istess konvenut jġi kundannat iħallas lill-attur l-ammont hekk likwidat. Bl-imghax legali u bl-ispejjeż.

Rat... omissis...

Rat in-nota tal-eċċezzjonijiet tal-konvenut li biha ik-kontesta kwalunkwe responsabilità għad-danni preteżi mill-attur non-ne għaliex bint l-attur kienet unikament responsabili għad-danni li sofriet.

Rat d-dikjarazjoni tal-konvenut;

Eżaminat l-atti tal-kawża, fosthom r-relazzjoni tal-perit gudzizzjarju l-Avukat Dr. Albert V. Grech, assistit mit-Tabib Dr. Albert Bartolo.

Tikkonsidra;

Illi ma hux kontrastat bħala fatt li fil-5 ta' Gunju, 1962, bint l-attur, il-minuri Victoria Coleiro, tifla ta' hdax-il sena, waqt li kienet fil-forn ġestit mill-konvenut fin-numru 143, Trierq San Dumanku, il-Belt, Valletta, fejn huwa ukoll jagħmel xi dolċerija, f'ċertu hin dahhlet idha x-xellugija fil-bokka tal-magna, ċioe' "mincer", li isservi biex tidhan l-lews, idha inħatfitilha hemm ġew, u il-"blade" ossja il-parti li taqta tal-magna, qatatilha idha x-xellugija barra minn nofs l-avambraccio jew il-polz l-isfel. Dan huwa menomament serju u ma hemmx dubju li, kieku kien dovut għan-negliġenza

tal-konvenut, kif huwa allegat f'ċ-ċitazzjoni, kien jista jikkostitwixxi bażi għall-azzjoni ta' danni likwidabili fil-fattispeċċi, skond l-art 1088 Kod. Civ. fit-telf ta' qlieh l-imsemmija minuri tbat i' l quddiem minhabba inkapaċità permanenti parzjali apparti kull dannu ieħor;

Illi però il-partijiet ma jaqblux la dwar is-serje ta' fatti li wasslu għat-telf ta' id ix-xellugija tal-imsemmija minuri u lanqas dwar il-kriterji legali applikabili għall-każ;

Illi l-perit ġudizzjarju, wara li, bl-assistenza tal-espert mediku, semgħu x-xhieda prinċipalment ta' l-istess Victoria Coleiro, tal-konvenut, ta' ibnu Emmanuele Cassar, ta' bnt il-konvenut Vincenza Cassar, u tat-tifla Giuseppina Zarb (li fuqhom il-Qorti titkellem 'il quddiem) u żamm aċċess fuq il-post u eżamina il-magna in kwistjoni rrelata li fl-opinjoni tiegħu l-attur nomine ma ippruvax li l-konvenut naqas mil-prudenza, diligenza u attenzjoni tal-bonus pater familias, u li l-każ kien dovut għal disgrazja li għandha tbat ha il-vittima tagħha;

Illi dwar il-fatti x-xhieda prinċipali fuq imsemmija ma jaqblux għal kollox, konsegwenza mistennija meta l-incident bħal f'dan il-każ, ikun ġara għal għarrieda, u il-persuni li kellhom x'jaqsmu mal-każ ma kienux qagħdu jagħtu attenzjoni speċjali għall-movimenti u il-komportament ta' xulxin, liema konsegwenza tispikka iżjed meta lejn dawk il-persuni ikun hemm hbiberija u fiduċja, anzi affezzjoni, bħal ma kien hemm f'dan il-kas stante r-relazzjonijiet ta' parentela bejn iż-żewġ familji ċioe' dik tal-konvenut u d'k taz-zija materna tal-infortunata li magħha din kienet qegħda tghaddi xi granet fl-epoka tal-incident;

Illi però, malgrado dawn d-diskrepanzi fuq il-fatti, il-

Qorti hija soddisfatta li hemm biżżejjed fir-resultanzi processwali biex l-incident jiġi rikostitwut b'dan il-mod jiġifieri:

(a) Fil-5 ta' Ġunju, 1962, Victoria Coleiro bint l-attur, kienet qeghda il-Belt għand iż-żgħira materna tagħha. Waħda minn ulied din hija miżżewġa lil bin il-konvenut, Emmanuele Cassar, li jaħdem mal-konvenut fil-forn, u li jissemma il quddiem bħala xhud importanti f'din il-kawża. It-tifla tal-konvenut, Vincenza Cassar, li wkoll hija xhud importanti, hija, jew almenu kienet sa dak iż-żmien, għarusa lil wieheċ mit-tfal l-oħra ta' din z-żgħira ta' Victoria Coleiro;

(b) F'ċertu hin fil-ġurnata msemmija Victoria Coleiro flimkien ma kugnietha, ta' impara mill-eta', Giuseppina Zarb, tifla oħra ta' l-istess zija tagħha marret fil-forn tal-konvenut. Ma jirriżultax dak li qalet Victoria Coleiro, cioè' li huma marru fuq invit ta' Emmanuele Cassar. F'din il-kontrastanza hija kontradetta barra mill-istess Emmanuele Cassar u oħtu Vincenza, minn Giuseppina Zarb, li offriet xieħda ċirkostanzjata u indipendenti u li l-Qorti tagħmel affidament fuqha, anke taħt aspetti oħra li jissemmew il-quddiem. Iż-żewġ itfal marru fil-forn waħedhom, bħal ma kienu jagħmlu s-soltu, bl-approvazzjoni tal-ġenituri tagħhom li kienu jafu li hemmhekk jiġu ittrattati tajjeb anzi b'imhabba.

(c) Dak il-hin, fil-forn kien hemm iżgur il-konvenut, ibnu Emmanuele Cassar u binthi Vincenza Cassar. Milli jidher il-konvenut kien qiegħed f'parti oħra tal-fond adibit bħala forn u għalkemm kien jaf bil-presenza tat-tifla Victoria Coleiro ma jirriżultax li huwa kien jaf li hija kienet fil-kamra fejn hemm il-magna jew "mincer" in kwistjoni u wisq inqas jirriżulta li huwa personalment qabbadha jew

b'xi mod inkoraġġiha biex taħdem fuq din il-magna. Lanqas l-istess Victoria Coleiro, fiż-żewġ deposizzjonijiet tagħha ma taddebitha b'dan. Kif jidher anke min-nota tal-osservazzjonijiet ta' l-attur il-baži tal-pretenzjoni tiegħu hija li il-konvenut ma issorveljax lill-bint l-attur la personalment u lanqas permezz taż-żewġ uleddu u li dawna, jew xi hadd minnhom, hallewha taħdem fuq il magna li tithan il-lews, u b'hekk l-attur jakkolla lill-konvenut responsabilita' tant diretta kemm indiretta;

(d) Illi kif daħlu fil-forn iż-żewġ itfal Victoria Coleiro u Giuseppina Zarb qabdu jgħinu lil Vincenza Cassar taqla l-ostji minn xi biskuttini tal-lews li kienu jinsabu fil-kamra fejn hemm il-magna in kwistjoni (hawn il quddiem imsejha 'il kamra tal-magna') iżda wara certu ħin Giuseppina Zarb u Vincenza Cassar marru fil-kamra l-oħra adjaċenti biex jgħamlu il-pasti tal-cocoanuts. Allura Victoria Coleiro kompliet taqta l-ostji wahedha.

(e) Illi hawnhekk tinqala kwistjoni ta' fatt li l-attur jirritjeni li hija ta' importanza għalih, cioè' jekk f'dak il-ħin il-magna li gibeṭ lok għal korriment kienetx qegħda taħdem, min kien qabad ihaddimha u jekk fil-presenza u bil-permess ta' dik il persuna, l-istess Victoria Coleiro bditx titfa jew jekk kienet ġia' bdiet komplix titfa il-pasti tal-lews għad-dhin. Il-Qorti qegħda tuża l-espressjoni titfa il-pasti tal-lews "bħala dik li l-iżjed tirrifletti l-istat tal-provi, għax anke jekk wiehed jieħu l-aġġar ipotesi sostanzjabili mill-provi attwali kontra l-konvenut, dak li għamlet Victoria Coleiro fil-presenza ta' Emmanuele Cassar, jew ta' oħtu Vincenza, ma jistax jammonta għal-iżjed minn hekk, u bejn dan il fatt fanċjulesk u x-xogħol ta min jiġi imqabbad jew awtorrizzat, jew anke taċitament inkoraġġit, jopera makkinarju, u 'multo magis' makkinarju

perikulus, kif hija il pretensjoni tal-attur, hemm differenza materjali għall-finijiet ta' din il-kawża.

(f) Illi il-Qorti, fuq din il-kwistjoni ta' fatt, tħossha soddisfatta li, qabel ma gara l-incident lamentat kien bin il-konvenut, Emmanuele Cassar, li qabbaq il-magna in kwistjoni. Dan jirriżulta mix-xieħda tal-istess Emmanuele Cassar. Id-differenza bejn x-xieħda tiegħu u t-teżi konkluzjonali ta' l-attur hija li dan Emmanuele Cassar isostni li it-tifla Victoria Coleiro fl-ebda ħin, fil-presenza tiegħu, ma bdiet jew komplet titfa il-pasti tal-lews f'dik il-magna, li hu, meta illarga min hdejn dik il-magna, ħalla lit-tifla waħedha fil-kamra taqla l-ostji mill-biskuttini, u li sakemm illarga biex igib xkupilja ħalli ifarfar il-magna (intervall li huwa jikkalkola bħala mhux iżjed minn tlewwet minuti) gara l-infortunju billi, mingħajr ma hu kien jaf minn qabel jew f'xi ħin sar jaf, Victoria Coleiro marret titfa il-pasti tal-lews fil-magna u imbghad daħħlet idha.

(g) Illi t-tifla Giuseppina Zarb tixhet xi dawli fuq din il-kwistjoni billi tispjega (dak li ma tagħmilx Vincenza Cassar) li wara li hija u Vincenza Casar kienu spiċċaw jgħamlu il-pasti tal-cocoanuts fil-kamra l-oħra huma it-tnejn irritornaw fil-kamra tal-magna (fejn allura kien hemm Victoria Coleiro) u bdew (hi u Vincenza) jixhtu il-pasti b'fex jindaħnu fil-magna li kienet giet imqabba min Emmanuele Cassar fil-mument anterjuri meta kienu qed jagħmlu il-cocoanuts. Evidentement meta din Giuseppina Zarb u Vincenza Cassar marru fil-kamra l-oħra adjaċenti tagħhom dikinħar (jgħifieri t-tielet in ordni kronologiku wara li l-ewwel qagħdu jaqalghu l-ostji ma Victoria Coleiro imbghad lestew il-cocoanuts) bdew jixhtu il-pasti ta' lews fil-magna jekk Emmanuele Cassar kien hemm fil-bidu ma baqax sa l-aħħar, għax l-istess Giuseppina Zarb

tkompli tispjiega li meta Emmanuele Cassar għajtilhom biex imorru igibu il-kafè (u il-kelma "għajtilna" tindika li hu kien allura ġia' illarga mill-kamra tal-magna) hi u Vincenza Cassar marru ġewwa u "Victoria baqgħet waħedha" u saddattant il-magna kienet għadha imqabbda. Ikompli jirriżulta mix-xieħda ta' Giuseppina Zarb, li il-Qorti, kif intqal iżjed il fuq temmen, li meta hi u Vincenza Cassar telqu mill-kamra tal-magna Victoria Coleiro kienet ġia' bdiet tixxhet xi pasti u li Vincenza Cassar ma qaltilha xejn. Min dan jidher li jekk Victoria Coleiro, kif ma hemx dubju, bdiet hi ukoll tixxhet xi pasti tal-lews, dana bdiet tagħmiu fl-assenza ta' Emmanuele Cassar min dik il-kamra, u irresponsabilita' indiretta tal-konvenut, taħt dan r-rigward, tiġi limitata għall-fatt li Vincenza Cassar, tfajla f'dak iż-żmien hi stess ta' xi sittax il-sena, ma żammitx lill Victoria Coleiro milli titfa il-pasti;

(h) Illi mill-provi l-oħra kוליha ma jirriżulta xejn iżjed li jista jimmerita konsiderazzjoni in sostenn tat-tezi tal-attur, hliel dak li ġia' intqal, cioè' il-konsapevolezza tiegħu li it-tifla Victoria Coleiro kienet fil-post mingħajr ma hu qagħad jissorveljaha, u din è-èirkostanza l-oħra li issa sejra tissemma. Victoria Coleiro ma tghidx li Emmanuele Cassar qabbadha thaddem il-magna, anzi mill-kompless taż-żewġ deposizzjonijiet tagħha jirriżulta li, kif tghid hi stess, meta hija baqgħet waħedha, telgħet fuq kaxxa tal "Kinnie" li kien hemm fejn il-magna (u li evidentement kien jużaha anke Emmanuele Cassar biex ilaħħaq mal-magna) u bdiet tixxhed il-pasti tal-lews. L-uniku addebitu li hija tghamel lill-Emmanuele Cassar f'dan r-rigward jikkonsisti fil fatt li insegwitu, meta reġa daħal fil kamra ta' magna biex igib xi tqieq, huwa kien raha titfa il pasti fil-magna u b'dana kollu ma qa' liex biex twarrab anzi iċċajta magħha billi ġibdilha il-libsa. Din è-èirkostanza hija, fis-sus-

tanza tagħha, miċhuda min Emmanuele Cassar, li ipogġi iċ-ċajta tal-ġbid tal-libsa fil-mument anterjuri ta' meta Victoria Coleiro kienet għadha qiedgħa taqla l-ostji. Għalhekk hemm konflitt ta' provi fuq dan il-punt li dwaru il-Qorti ma tistax tingħeda bil-xiedha iżjed indipendenti ta' Giuseppina Zarb, għax-sadanittant din laħqet marret ma Vincenza Cassar iġġib il-kaffe. Għalkemm iċ-ċajda ta' Emmanuele Cassar ma tantx hi reċisa Victoria Coleiro ukoll turi incertezza taħt aspetti oħra fix-xieħda tagħha, bħal dik li tirrigwarda li ma tafx min kien qiegħed jaħdem fuq il-magna, u għalhekk l-anqas ma jista jigi: esklus xi żball tagħha konsistenti fi spostament tal-hin meta Emmanuele Cassar iċ-ċajta magħha. Il-Qorti għalhekk tiddirimi din il-kwistjoni ta' fatt, għal dak li setgħet qatt tiswa, billi tirritjieni li ma giex pruvat sodisfaċentement illi Emmanuele Cassar f'xi hin ra lill Victoria Coleiro titfa il-pasti tal-lews f'din il-magna, u f'dan s-sens biss il-Qorti taqbel ma dik il parti tar-relazzjoni peritali fejn gie sottomess li ma jirriżultax b'mod serju li xi hadd min ulied il-konvenut akkonsenta għal dak li kienet qegħdha tagħmel Victoria Coleiro. Iżda l-istess ma jistax jingħad bhala fatt, apparti mill-aspett tar-responsabilita' legali, għar-rigward ta' Vincenza Cassar, u dana minħabba x-xieħda ta' Giuseppina Zarb li tghid li Victoria Coleiro kienet bdiet tixhed il-pasti fil-presenza tagħha u ta' din Vincenza Cassar u li din ma qaltilha xejn in kuntrarju;

Illi mill provi analizzati u rikapitolati hawn fuq jirriżulta li l-addebitu kontra l-konvenut jista jkun u anzi huwa biss (a) li huwa ma issorveljax adegwatament lill-Victoria Coleiro waqt li kienet fil-forn tiegħu la personalment u lanqas permezz taż-żewġ uliedhu, u (b) fi Vincenza Cassar, bintu, kienet rat lill-Victoria Coleiro tixhed il-pasti fil-magna u pero' ma żammitiex milli tagħmel hekk.

Dawn iż-żewġ fatti fit-teżi ta' l-attur jikkostitwixxi negli-
genza skond l-Art. 107 Kond. ċiv. u ksur tal-Factories
(Health, Safety and General Welfare) Regulations, 1945
(Notifikazzjoni tal-Gvern Nru. 458 tat 28 ta' Settembru
1945).

Illi pero' il-Qorti mingħajr ma tinkoraggixxi l-ineffi-
ċjenza u d-dilettantismu li spiss jammontaw għal negli-
genza u jistu jsiru pjaga fis-soċjeta', ma tistax issib f'dan
il-każ l-estremi tal-kolpa.

Illi l-ewwelnett, kwantu għar-responsabilita' indiretta
li il-konvenut seta kellu għan nuqqas ta' sorveljanza da
parti ta' uliedu ma gietx approvata kontra tiegħu il "culpa
in eligendo" li sallum (art. 10800 Kod. Ċiv.), independen-
temment mill-kwistjoni l-oħra tal-allegata infrazzjoni tar-
regolamenti li tiġi it-trattata il-quddiem, hija element
essenzjali b'ex il-konvenut ikun ritenut responsabili għadd-
danni kaġonati bit-terzi minn uliedu bħala persuni imqab-
bdin minnu;

Illi anke pero' kieku, jekk wiehed jassumi li il-kon-
venut, sew minhabba r-regolamenti kemm mod iehor kien
responsabili għall-aġir jew ommissjoni ta' uliedu, u speċ-
jalment tal-fatt li Vincenza Cassar ma ipprojbitx lill-Vic-
toria Coleiro li tixhet il parti tal-lews fil-magna biex jin-
dahnu, jibqa dejjem li il-magna in kwistjoni mhix min-
natura tagħha magna li għandha raġjonevolment tinđuċi,
fil-bniedem ta' diligenza ordinarja, prospettat mill-ligi
(art. 1074, 1075, 1076 Kod. Ċiv.) prevedebilita' tal-perikolu
u tal-event dannus li avvera ruħu f'dan il-każ. Il-posizzjoni
fejn kienet qedgħa il-magna, l-għamla u il-mekkanizmu
tagħha, li jikkategorizzawha ma "mincer", il-fatt li ix-xaf-
ra hija koperta u mdawra minn kullumkien barra min

bokka ċkejtna ta' djametru biss ta' 24", li minnha jinxehtu il-pasti, u id-distanza ta' 54" mill-bokka għax-xafra, irrendew wisq diffiċilment prevedibili għaż-żewġ ulied tal-konvenut li jassistuh fix-xogħol, li tifia, allavolja ta' hdax il-sena, sejra iffettilha iddahhal idha hemm ġew (għal liema motiv huwa irrelevanti) b'dawk il-konsegwenzi li graw minflok ma tuża l-injama li kienet qeghdha fuq il-magna proprju biex tinbotta il materjal, bhal ma issir filmagni ta' l-ikkapuljaq ordinarjament użati anke fid-djar. U dak li japplika taht dan r-rigward għall ulied il-konvenut japplika b'izjed raguni fl-ambitu tal-prinċipji li jig-governaw il-materja ċivilment (u apparti mir-regolamenti) għall-konvenut, li ma kienx jaf x'qedgħa tagħmel fil-forn Victoria Coleiro, u halliha hemm bhas soltu, biex wiehed jgħid hekk qisha bintu. Fejn i.-grad ta prevedibilitata' huwa daqshekk remot il-Qorti ma tistax tara fil-konvenut jew f'uliedu nuqqas mid-diligenza ordinarja mistenniha mill-bonus pater familias "In jure causa proxima non remota spectatur" u f'dan il kas n-ness ta' kawża u effett bejn il-kondotta tal-konvenut u wliedu u d-danni li sofriet bint l-attur huwa wisq vag u tippredomina d-disgrazja li kultant tmiss il-bniedem bix-xorti;

Illi barra minn dana l-attur objetta fin-nota tal-osservazjonijiet tiegħu li il-konvenut jista jigi dikjarat responsabili għal-danni taht r-regolamenti fuq imsemmija, u li il-Qorti sabet li ġew emendati, fil parti tagħhom li tista tinteressa il-kas (regolament Nru. 7 permezz tan-Notifikazjoni tal-Gvern Nru. 55 tat-28 ta' Jannar, 1956. Huwa veru il-forn jidhol fid-definizzjoni ta' "factory" tal-Factories Ordinance (Kap. 169) u li skond l-art. 6 ta' dik l-Ordinanza il-proprietarju ta' fabbrika huwa responsabili għall-osservanza tad-disposizzjonijiet ta' l-Ordinanza u tar-regolamenti magħmulin tahtha. Imma in kwantu dak

il-ksur ta' dover impost mir-regolamenti jista johloq presunzjoni ta' responsabilita' kontra il-konvenut (art. 1076 Kod. Civ.) l-oneru tal-provi tieghu huwa dejjem a kariku tad-danneggjat;

Illi l-attur jinvoka ir-regolament Nru. 7 u preċisament ii-paragrafu (j) tieghu li jiddisponi li l-ebda persuna (u naturalment wisq inqas persuna ta' eta' tenera) ma ghandha tithalla taħdem fuq magna mingħajr sorveljanza adegwata u mingħajr ma tkun giet istruwita fuq il-perikolu inerenti għal magna li tkun qed taħdem fuqha. Izda l-applikazzjoni ta' dan ir-regolament hija testwalment limitata "to any machine to which this regulation applies" u il-Qorti ma tista bl-ebda mod issib kif, anke jekk wieħed ihares lejn il-kas bl-ikbar simpatija lejn ċ-ċirkostanzi sfortunati tieghu, ir-regolament nru. 7 sew meħud kompressivament kemm fis-singoli dispozizionijiet tieghu, jista japplika għal, jew ikollu x'jaqsam ma, ordenji jew apparati bħal "mincer" in kwistjoni. Certament il paragrafu (j) ma jstax japplika għal magni kollha indistintivament għax kieku ma kienitx tintuż fih il frasi "to which this regulation applies" u, billi ma hemm l-ebda lista jew skeda, kif nafna drabi hija teknika tad "draftsman" meta tigi użata dik il-frazi limitativa, bil fors titnissel il-konsegwenza li il-magni li għalihom japplika dak il paragrafu (j) għandhom johorgu "ex visceris" tad-dispożizionijiet preċedenti li mkien ma jirreferrixxu għal-magni żgħar u li mhumieq minn-natura u mil-mod ta' operazzjoni tagħhom perikolużi, anzi huma normalment apparti min xi disgrazja imprevedibili, ta' l-aqwa semplicita' u sigurezza, bħal dik in kwistjoni. Il kontest kollu tar-regolament nru. 7 jindika li qed jittratta fuq machinery "fis-sens ta' impjant li għandhu "flywheels", "prime movers" "belting" (ċineg) generaturi, "et similia" u f'dan is-sens hija limitata il-kelma

“machine” fil paragrafu (j) tiegħu. Konsegwentement il-Qorti ma issib xejn ċensurabili taht dan r-rigward kontra il-konvenut, li, milli jidher, lanqas ma gie mħarrek għal xi kontravenzjoni tar-regolamenti mill awtoritajiet kompetenti.

Għal dawn il-motivi, u prevja l-adozjoni tar-relazzjoni sa fejn ma hijix inkossistenti mal-permess, il-Qorti tirispingi l-ewwel domanda tal-atur nomine, bl-ispejjeż kontra tiegħu, u in vista ta' dina d-deċiżjoni tiddikjara li ma hemx lok għall-eżami tat-tieni u tat-tielet domanda kontenuti fiċ-ċitazzjoni.
